

झुंझुनू इंटरनेशनल में क्विज कांम्पटीशन प्रतियोगिता

माई झुं. 10 जुलाई। जीवम समूह के मोदी रोड स्थित झुंझुनू इंटरनेशनल स्कूल में शनिवार को सटर्डे एक्टिविटी के तर्गत क्विज कांम्पटीशन का आयोजन किया गया। जिसमें नए प्रवेशार्थियों ने भी अपनी प्रतिभा का प्रदर्शन किया। इस कांम्पटीशन में कक्षा 3 से 9 तक के विद्यार्थियों ने भाग लिया। विद्यालय के प्रमोद कुमार तथा शिवकुमार शर्मा इस प्रतियोगिता के जज मनोनित किए गए।

प्रधानाचार्य सुनिता मिश्रा ने प्रतियोगिता का परिणाम सुनाते हुए कहा कि ऐसी प्रतियोगिताओं में समय सीमा को ध्यान में रखकर तुरन्त उत्तर देना बहुत महत्वपूर्ण है। उपप्रधानाचार्य सोमेश भारद्वाज ने भी विद्यार्थियों को ऐसी प्रतियोगिताओं का महत्व बताते हुए कहा कि इस प्रकार की प्रतियोगिताओं में ज्यादा से ज्यादा विद्यार्थियों को भाग लेना चाहिए। प्रतियोगिता का सफल संचालन अध्यापक मनीष खण्डेलवाल ने किया।

एबीएन स्कूल में विकलांग कौशल विकास शिविर का समापन



माई झुं. न्यूज। सर्व शिक्षा अभियान की ओर से आदर्श बाल निकेतन उच्च माध्यमिक विद्यालय में चलाये जा रहे छत्तीस दिवसीय कौशल विकास एवं विशेष प्रशिक्षण शिविर का समापन सम्पन्न हुआ जिसके मुख्य अतिथि झुंझुनू प्रगति संघ मुम्बई के रामभजन गाडिया थे।

प्राचार्य रमेशकुमार जाँगिड़, ओमप्रकाश मंगावा, भोपालसिंह, प्रधानाचार्य सुरेन्द्र कुमार शर्मा, प्रधानाध्यापिका श्रीमती रंजना सोनी, कैलाश चन्द खटोड़ एवं रामवतार जाँगिड़ विशिष्ट अतिथि थे। शिविर में 28 बच्चों ने भाग लिया। समापन समारोह पर रंगारंग सांस्कृतिक कार्यक्रम भी इन बच्चों ने प्रस्तुत किये। शिक्षा प्रभारी भगत सिंह ने इन बच्चों के कल्याण के लिए चलाई जा रही विभिन्न

गतिविधियों की जानकारी दी। समापन समारोह में संतोषकुमार झुंझुनूवाला मुम्बई की ओर से स्कूल बैग, छह कापियाँ व एक जोरटर पैन, जी.बी. मोदी चैरिटेबल ट्रस्ट द्वारा दो किताबें, सेठ मोतीलाल कॉलेज के व्याख्याता एवं प्रबंध समिति के प्रो. अतुल गर्ग द्वारा ज्योमेट्री बॉक्स, नवल बुक डिपो द्वारा स्केच पेन पैकेट, रमेश अग्रवाल लहर चप्पल वालों द्वारा एक जोड़ी चप्पल, प्रिया परिवार द्वारा एक जुते की जोड़ी का सैट तथा गुप्त दान दाता द्वारा एक डिक्शनरी प्रत्येक को दी गई।

मुख्य अतिथि रामभजन गाडिया द्वारा प्रत्येक बच्चे को नगद राशि 40 रुपये के हिसाब से कुल 1120 रुपये भेंट स्वरूप दिये गये। प्रधानाचार्य रमेश जाँगिड़ ने बच्चों को फल बाँटे तथा कैलाशचन्द खटोड़ ने जूस की व्यवस्था की एवं प्रदीप शर्मा अध्यक्ष ब्राह्मण समाज द्वारा बच्चों को रसगुल्ले, विक्रम सिंह शेखावत बगड़, डॉ. भंवर सिंह, चौधमल जाँगिड़ थानेदार एवं मोतीलाल हलवाई द्वारा अन्य व्यंजनों की व्यवस्था की गई।

श्री राणी सती मंदिर में भजन व गीत पर चलते म्यूजिकल फव्वारे

माई झुं. न्यूज। शहरों में लगने वाले म्यूजिकल फव्वारे अब झुंझुनू के परम आस्था का केन्द्र विश्व प्रसिद्ध श्री राणी सती मंदिर परिसर में लगाये गये हैं। कम्प्यूटराईज्ड डॉसिंग फव्वारों की विशेषता यह है कि भजन व गीत के स्वरों के साथ स्वरों के अनुरूप पानी की फुहार उपर नीचे होती है। सायं में रंग बिरंगी रोशनी में पानी की फुहारे हर किसी को अपनी ओर आकर्षित करती हैं। राणीसती मंदिर में आने वाले सभी यात्रियों के लिए भक्ति संगीत के साथ आकर्षक मनोरंजन मनभावन है ये डॉसिंग फव्वारे। म्यूजिकल फाउन्टेन को तस्सली से देखे हेतु सभी दादी भक्तों के लिए बैठने की भी सुन्दर व्यवस्था की गई है।

प्रवासी उद्योगपति रामाकान्त टीबडेवाला का एबीएन स्कूल मे स्वागत



फोटो : रामनिवास सोनी

माई झुं. 10 जुलाई। राजपुताना शिक्षा मण्डल मुम्बई के अध्यक्ष, झुंझुनू प्रगति संघ मुम्बई के ट्रस्टी रामाकान्त टीबडेवाला के आदर्श बालनिकेतन स्कूल झुंझुनू में शनिवार सांयकाल 5 बजे आगमन पर स्कूल प्रबन्ध समिति की ओर से भावभरा स्वागत अभिनन्दन किया गया।

टीबडेवाला ने विद्यालय परिसर में सरस्वती प्रतिमा पर माल्यार्पण किया। तथा स्कूल में निर्माणाधीन चार कमरों के निर्माण का अवलोकन करते हुए विद्यालय द्वारा संचालित आदर्श पुस्तकालय, कम्प्यूटर लैब, दोमजिला स्टेज ब्लाक, शीतल जल मन्दिर सहित स्कूल भवन का अवलोकन कर स्कूल प्रबन्ध समिति की खुले मन से सराहना की। टीबडेवाला के

साथ आये हरिष कुमार अहमदाबाद, मिस्टर एंव मिसेज आलोक कुमार कोलकाता, खेमी शक्ति मन्दिर के सचिव श्यामसुन्दर टीबडेवाला, आनन्द कुमार टीबडेवाला एवं ओमप्रकाश केडिया सलामपुर का भी प्रबन्ध समिति के सचिव परमेश्वर हलवाई, प्रो.अतुल गर्ग, सीए पवन केडिया, एडवोकेट दिनेशचन्द्र अग्रवाल, हरिष तुलस्यान, डी.एन.तुलस्यान सहित अन्यजन ने स्वागत किया। रामाकान्त टीबडेवाला ने पुस्तकालय में बच्चों के लिए शिक्षाप्रद पुस्तकों के लिए स्वयं के ट्रस्ट श्री जगदीशप्रसाद झाबरमल टीबडेवाला परमार्थ कोष से हर वर्ष आर्थिक सहयोग दिये जाने की धोषणा की जिसपर स्कूल प्रबन्ध समिति ने टीबडेवाला का आभार जताया।

टीबडेवाला विश्वविद्यालय प्रतिभा सम्मान समारोह सम्पन्न



माई झुं. 11 जुलाई श्री जगदीश प्रसाद झाबरमल टीबडेवाला विश्वविद्यालय में रविवार को शेखावाटी के तीनों जिलों से बड़ी संख्या में 12वीं कक्षा के छात्र-छात्राओं ने प्रतिभा सम्मान समारोह कार्यक्रम में भाग लिया उक्त कार्यक्रम पिछली 4 जुलाई को विश्वविद्यालय द्वारा आयोजित टैलेन्ट सर्च कार्यक्रम के तहत झुंझुनू, सीकर व चूरू में परीक्षा रखी थी जिसमें लगभग 160 विद्यार्थियों ने भाग लिया था। इसमें प्रथम, द्वितीय व तृतीय स्थान प्राप्त करने वाले तीनों जिलों के विजेताओं को सम्मानित करने के लिए आमंत्रित किया गया।

इसी के तहत विश्वविद्यालय में प्रतिभा पुरस्कार समारोह का आयोजन किया गया समारोह के मुख्य अतिथि जीवम समूह के निदेशक दिलीप मोदी थे जबकि अध्यक्षता जेजेटी युनिवर्सिटी के उप कुलपति अर्जुन मरुडकर ने कि विशिष्ट अतिथि के रूप में राजस्थानी सेवा संघ मुम्बई के अशोक हरलालका, एस.एस. मोदी केमिन्स इंटरनेशनल की प्राचार्य स्नेहलता शेखावत, समाज सेवी आत्माराम टीबडेवाल थे। सभी अतिथियों ने विजेता छात्र-छात्राओं को पुरस्कृत कर भविष्य में आगे बढ़ने की बात कही। इस प्रतियोगिता में प्रथम स्थान प्राप्त करने वाले में झुंझुनू से अमन वृी द्वितीय

स्थान इकरामुद्दीन, तृतीय स्थान नम्रता जैन ने प्राप्त किया जिनको 5100 रुपये, 3100 रुपये, 2100 रुपये नकद, प्रशस्ति-पत्र, स्मृति चिह्न प्रदान कर सम्मानित किया गया। इसी प्रकार चूरू के अमित बोगर, अशोक कुमार कालवा, राहुल कुमार को प्रथम, द्वितीय व तृतीय पुरस्कार के रूप में भी यही पुरस्कार दिए गए। इसी प्रकार सीकर के बाबुलाल, कुमारी ज्योति तथा मनीराम नेहरा को भी यही पुरस्कार प्रदान किए गए।

इस समारोह में 150 छात्र-छात्राओं को सांत्वना पुरस्कार दिए गए थे सांत्वना पुरस्कार एडवोकेट भगवान सिंह शेखावत, सरपंच दलीप कृष्णियाँ, डीएन तुलस्यान, अनिल गुप्ता, शरद चन्द्र गाडिया व राकेश

टीबडेवा के कर कमलों द्वारा प्रदान किए गए। इस अवसर पर मंच पर बिराजे अतिथियों का युनिवर्सिटी के अर्जुन मरुडकर, निदेशक अशोक पुरोहित, रजिस्ट्रार सुनिल चौधरी तथा निधि यादव ने साफा व माल्यार्पण, स्मृति चिह्न प्रदान कर सम्मानित किया गया। प्रारम्भ में अतिथियों द्वारा माँ सरस्वती के आगे दीप प्रज्वलित कर कार्यक्रम का शुभारम्भ किया गया। इस समारोह में शेखावाटी के तीनों जिलों से उपस्थित होने वालों में ग्रामीण महिला महाविद्यालय के डॉ. जी. भागचन्दानी डाईट के डॉ. रामाकान्त शर्मा, खण्डेला के प्राचार्य कैलाश, महेश बसावतिया, ओमप्रकाश जालान सहित अनेक गणमान्य लोग व छात्र-छात्राएं उपस्थित थे।




ग्लोबल एकेडमी में प्रवेश प्रारम्भ

माई झुं. न्यूज। शिक्षाविद् श्रीमती अनिता बंसल द्वारा 2/5 हाउसिंग बोर्ड में ग्लोबल एकेडमी के नाम से अंग्रेजी माध्यम प्राईमरी स्कूल प्रारम्भ किया गया है जिसमें प्ले ग्रुप से लेकर कक्षा 5 तक के बच्चों का प्रवेश प्रारम्भ किया गया है। श्रीमती अनिता बंसल ने एक जानकारी में बताया कि बच्चों को आज के माहौल के अनुरूप उच्च शिक्षा संस्कारयुक्त देना ही ग्लोबल एकेडमी का लक्ष्य रहा गया है।

चांसलर टीबडेवाला के भ्राता का निधन

माई झुं.30 जून। झाबरमल जगदीश प्रसाद टीबडेवाला विश्वविद्यालय के चांसलर विनोद टीबडेवाला के छोटे भ्राता पुरुषोत्तम टीबडेवा 59 वर्ष पुत्र मेघराज टीबडेवाल का दिल का दौरा पड़ने से मुम्बई गौरेगांव स्थित उनके निवास गोकुल धाम पंचशील बिल्डिंग में निधन हो गया। पुरुषोत्तम टीबडेवाल मुम्बई में कपड़े का व्यापार करने के साथ-साथ बिल्डर कान्ट्रैक्टर जैसे कारोबार में अपना अलग स्थान रखते थे। वे अपने पीछे दो सुपुत्रियाँ व एक सुपुत्र छोड़कर गये हैं। सुपुत्रियों की शादी कर चुके थे। बेटे की शादी का सपना उनके साथ ही चला गया।



with best compliments from -

Ramswroop Gadia

Sushil Kumar Sunil Kumar
Cloth Merchant

JAIHIND ESTATE BLDG. NO. 2B
ROOM NO-5, 1ST FLOOR, BHULESHWAR,
MUMBAI-400002

Tel.022 (O) 2205 3855, 2200 0499

Tel. Fax : 022- 2209 1391

E-mail : bvkgroup@gmail.com

sushil_v@vsnl.net